

අ.පො.ස (උ.පෙළ) පෙරහුරු පරීක්ෂණය - 2026

ගිණුම්කරණය I

33

S

I

13 ශ්‍රේණිය

පැය දෙකයි

විභාග අංකය -

වැඩසටහන් සම්පාදනය කළ නොහැකි සාමාන්‍ය ගණක යන්ත්‍ර භාවිතා කිරීමට අවසර ලැබේ.

උපදෙස් -

- සියළුම ප්‍රශ්නවලට පිළිතුරු සපයන්න
- අංක 01 සිට 30 දක්වා වූ ප්‍රශ්නවලට නිවරදි පිළිතුරු තෝරා එහි අංකය ප්‍රශ්ණයට ඉදිරියෙන් ඇති වරහන තුළ ලියන්න.
- අංක 31 සිට 50 දක්වා වූ ප්‍රශ්නවලට කෙටි පිළිතුරු අදාළ තීන් ඉරි මත හෝ වරහන තුළ ලියන්න
- සෑම ප්‍රශ්ණයකටම සමාන ලකුණු හිමි වේ.

ප්‍රශ්ණ අංකය	ලකුණු
01-30	
31-50	
එකතුව	

01.කළමනාකරන ගිණුම්කරනයට අදාළව පහත කුමණ ප්‍රකාශ සත්‍ය වන්නේද?

- A. පොදුකාර්ය පිරිවැය විශ්ලේෂණ පත්‍රිකාව පිළියෙල කර භාණ්ඩයක ඇස්තමේන්තුගත ඒකක පොදුකාර්ය පිරිවැයගන්නය කිරීම.
- B. බැංකු සැසඳුම් ප්‍රකාශනයක් පිළියෙල කර මුදල් පාලන ගිණුමේ ශේෂය හා බැංකු ප්‍රකාශනයේ ශේෂය සැසඳීම.
- C. ඉදිරි වර්ෂයේදී සංවිධානය කිරීමට නියමිත භාණ්ඩ ප්‍රදර්ශනය සඳහා අයවැය ලේඛණය පිළියෙල කිරීම.
- D. ආයතනයේ සේවකයන්ගේ මාසික වැටුප් ලේඛනය පිළියෙල කිරීම.

(1) A,B හා C

(3) A,B හා D

(5) C හා D

(2) A,C හා D

(4) A හා D

(.....)

02.සීමිත පොදු සමාගමක් සාමාන්‍ය කොටස් හිමියන්ට අතුරු ලාභාංශ ගෙවීමට අදාළව නිවරදි ගිණුම්කරන පිළිවෙත තහවුරු කරන ගිණුම්කරන සංකල්පය වන්නේ

(1) ගැලපුම් සංකල්පය

(4) ගිණුම්කරන ඒකක සංකල්පය

(2) උපචිත සංකල්පය

(5) ආරක්ෂණ සංකල්පය

(3) යාථාර්ථික සංකල්පය

(.....)

3,4 හා 5 ප්‍රශ්නවලට පිළිතුරු සැපයීමට පහත තොරතුරු භාවිතා කරන්න.

- A. කුසල් ව්‍යාපාරයේ 2026.03.31 දිනට බැංකු ප්‍රකාශනයේ හර ශේෂය රු 48 000 ක් වූ අතර,එදිනට මුදල් පාලන ගිණුමේ ශේෂය මීට වෙනස් විය.වෙනසට හේතු පහත දැක්වේ.
- B. මාර්තු 25 දින තැන්පත් කළ රු 18 000 ක චෙක්පතක් මාර්තු 31 දින වන විටත් ගිණුමට බැර වී නැත.
- C. මාර්තු 27 නිකුත් කරන ලද රු 11 500 ක චෙක්පතක් අප්‍රේල් 04 වන දින නිෂ්කාශනය වී ඇත.
- D. බැංකුව අයකර බැංකු ගාස්තුව රු 1 450 ක් බැංකු ප්‍රකාශනයේ පමණක් සඳහන් වේ.
- E. මාර්තු 24 දින නිකුත් කරන ලද රු 4 200 ක චෙක් පත බැංකුව විසින් අගරු කර ඇතත්, එය ව්‍යාපාරයේ ගිණුම්වල වාර්තාකර නැත.

03.2026.03.31 දිනට ගැලපුම් කිරීමට පෙර ව්‍යාපාරයේ මුදල් පාලන ගිණුමේ ශේෂය වනුයේ

- (1) රු 35 850 බැර
(2) රු 54 500 බැර
(3) රු 48 000 හර
(4) රු 44 250 හර

(5) රු 44 250 බැර

(.....)

04. 2026.03.31 දිනට සංශෝධිත මුදල් පාලන ගිණුමේ ශේෂය වනුයේ

- (1) රු 41 500 බැර
(2) රු 44 250 බැර
(3) රු 54 500 බැර
(4) රු 38 750 හර

(5) රු 38 750 බැර

(.....)

05. ඉහත වෙනස්කම් වලින් බැංකු සැසඳුම් ප්‍රකාශයේ වාර්තාකරණ අයිතම වනුයේ

- (1) A, B හා C
(2) A හා B
(3) C හා D
(4) B, C හා D

(5) A, C හා D

(.....)

- 06, 07 හා 08 ප්‍රශ්න වලට පිළිතුරු සැපයීමට පහත තොරතුරු භාවිතා කරන්න.

දිලුම් ප්‍රේමරත්න විසින් 2026 මාර්තු මාසයේදී ගැමුණු ව්‍යාපාරය සමඟ පහත ගනුදෙනු සිදු කරන ලදී. (ව්‍යාපාර දෙකම VAT සඳහා ලියාපදිංචි වී ඇත. VAT අනුපාතය 15% කි)

මාර්තු 5 ගැමුණු ව්‍යාපාරයෙන් භාණ්ඩ ණයට ගන්නා රු 60 000 සි.මෙය VAT රහිත ලැයිස්තුගත මිල වන අතර වෙළෙඳ වට්ටම 10% කි.

මාර්තු 07 මාර්තු 05 දින ණයට ගත් භාණ්ඩවලින් 50% ක් ආපසු යැව්වා.

මාර්තු 15 මාර්තු 05 දින ණයට ගත් භාණ්ඩ රු 103 500 කට VAT සහිතව මුදලට විකිණා.

මාර්තු 20 ගැමුණු ව්‍යාපාරයට ගෙවිය යුතු මුදල ගෙවූ අතර, ලද වට්ටම රු 2 000 කි.

06. දිලුම් ප්‍රේමරත්න විසින් පොත් වල ඉහත ගනුදෙනු වාර්තා කිරීමට අදාළ මූලාශ්‍ර ලේඛන අනුපිළිවෙලින්

- (1) ගෙවීම් වවුචරය, බැර පත, ලද පත, ගෙවීම් වවුචරය
(2) විකුණුම් ඉංවොයිසිය, හර පත, ලද පත, ගෙවීම් වවුචරය
(3) ගෙවීම් වවුචරය, හර පත, ලද පත, ගෙවීම් වවුචරය
(4) ගැනුම් ඉංවොයිසිය, හර පත, ලද පත, ගෙවීම් වවුචරය
(5) ගැනුම් ඉංවොයිසිය, බැර පත, ලද පත, ගෙවීම් වවුචරය

(.....)

07. ගැමුණු ව්‍යාපාරය පොත්වල ඉහත ගනුදෙනු වාර්තා කිරීමට අදාළ මූලික පොත් අනුපිළිවෙලින්,

- (1) ගැනුම් ජර්නලය, ආපසු යැවුම් ජර්නලය, මුදල් ලැබීම් ජර්නලය, මුදල් ගෙවීම් ජර්නලය
(2) මුදල් ගෙවීම් ජර්නලය, ආපසු යැවුම් ජර්නලය, මුදල් ලැබීම් ජර්නලය, මුදල් ගෙවීම් ජර්නලය
(3) පොදු ජර්නලය, ආපසු යැවුම් ජර්නලය, මුදල් ලැබීම් ජර්නලය, මුදල් ගෙවීම් ජර්නලය
(4) ගැනුම් ජර්නලය, ආපසු එවුම් ජර්නලය, මුදල් ලැබීම් ජර්නලය, මුදල් ගෙවීම් ජර්නලය
(5) ගැනුම් ජර්නලය, ආපසු යැවුම් ජර්නලය, මුදල් ගෙවීම් ජර්නලය, මුදල් ලැබීම් ජර්නලය

(.....)

08. දිලුම් ව්‍යාපාරයේ මාර්තු මාසයට අදාළ මෙහෙයම් ප්‍රතිඵලය වන්නේ,

- (1) රු 72 450
(2) රු 65 000
(3) රු 67 000
(4) රු 74 450
(5) රු 61 000

(.....)

- ප්‍රශ්න අංක 09 හා 10 ප්‍රශ්න වලට පිළිතුරු සැපයීමට පහත තොරතුරු භාවිතා කරන්න.

ටයිටෙනියම් මල්පෝච්චි නිපදවන ටයිටන් නිෂ්පාදන සමාගම 2025/26 වර්ෂය සඳහා පහත තොරතුරු ලබා දී ඇත.

පාරිභෝජනය කළ ද්‍රව්‍ය පිරිවැය රු 120 000

නිපද වූ මල්පෝච්චි ගන්නා 1 200

මල්පෝච්චියක විකුණුම් මිල රු 1 000

ප්‍රාථමික පිරිවැය පාරිභෝජනය කළ ද්‍රව්‍ය පිරිවැය මෙන් දෙගුණයකි.

මල්පෝච්චියක විකුණුම් මිල තීරණය කරනු ලබන්නේ විකුණුම් මිලට 25% ක ලාභයක් එකතු කරමිනි.

වසර තුළ නිපදවූ මල්පෝච්චිවලින් ඒකක 900 ක් වසර අවසාන වන විට අලෙවි කර ඇත.

09.2025/26 වර්ෂය සඳහා නිෂ්පාදන පොදුකාර්ය පිරිවැය හා මුළු නිෂ්පාදන පිරිවැය නිවරදිව දැක්වෙන්නේ

නිෂ්පාදන පොදුකාර්ය පිරිවැය

මුළු නිෂ්පාදන පිරිවැය

- (1) රු 240 000
- (2) රු 650 000
- (3) රු 240 000
- (4) රු 720 000
- (5) රු 660 000

- රු 920 000
- රු 900 000
- රු 900 000
- රු 900 000
- රු 90 0 000

(.....)

10.වසිටන් නිෂ්පාදන ව්‍යාපාරයේ 2025/26 වර්ෂය සඳහා විකුණුම් පිරිවැය හා දළ ලාභය වන්නේ

විකුණුම් පිරිවැය

දළ ලාභය

- (1) රු 610 000
- (2) රු 600 000
- (3) රු 675 000
- (4) රු 525 000
- (5) රු 225 000

- රු 290 000
- රු 300 000
- රු 225 000
- රු 675 000
- රු 675 000

(.....)

- 11 හා 12 ප්‍රශ්නවලට පිළිතුරු සැපයීමට පහත තොරතුරු භාවිතා කරන්න.

සාරන්‍යාගේ ව්‍යාපාරයේ 2026 ජනවාරි මාසයේ වැටුප් ලේඛණය පහත ශේෂයන් උපුටා ගන්නා ලදී

	රු 000
මූලික වැටුප්	1 200
දීමණා	400
EPF සේවක දායකය	160
EPF සේව්‍යා දායකය	240
ETF දායකය	48
ණය වාරික අඩු කිරීම	100

11.2026 ජනවාරි මාසයේ ගෙවිය යුතු ශුද්ධ වැටුප කීයද?

- (1) රු 1 440 000
- (2) රු 1 052 000
- (3) රු 1 340 000
- (4) රු 1 100 000
- (5) රු 1 320 000

(.....)

12.2026 ජනවාරි මාසයට සේවකයන් ව්‍යාපාරය සේවකයන් වෙනුවෙන් දරා ඇති මුළු වියදම කීයද?

- I. රු 1 600 000
- II. රු 1 888 000
- III. රු 1 628 000
- IV. රු 1 052 000
- V. රු 1880000

(.....)

- 13 හා 14 ප්‍රශ්න සඳහා පිළිතුරු සැපයීමට පහත තොරතුරු භාවිතා කරන්න.

සීමිත රංගිරි පොදු සමාගමට අදාළව 2026.03.31 න් අවසන් වසර සඳහා පහත තොරතුරු සපයා ඇත.

	රු 000
ආපසු එවුම්	700
ණයට විකුණුම්	3 500
ණයගැති මුදල් ලැබීම්	2 100
අයකල පමා පොලී	40
භාණ්ඩකරන අලාභය	80
පෙර වසරක කපාහල බොල්ණය නැවත ලැබුණා	රු 100

රු 900

2025.04.01 දිනට වෙළඳ ලැබිය යුතු දෑ ධාරන අගය

සමාගම සෑම වසරකම අවසාන වෙළඳ ලැබිය යුතු දෑ ශේෂය මත 10% ක නාණිකරන අලාභ සඳහා ඉඩහැරීමක් සිදුකරනු ලබයි.

13.2026.03.31 දිනට වෙළඳ ලැබිය යුතු දෑ වල ධාරන අගය වන්නේ

(5) රු 1 700 000

(1) රු 1 404 000

(3) රු 1 560 000

(2) රු 1 660 000

(4) රු 1 494 000

(.....)

14.2026.03.31 න් අවසන් වර්ෂය සඳහා හානිකරන අලාභ ඉඩහැරීම සඳහා ඉඩහැරීම තුළින් ඇතිවනුයේ අධි වෙන් කිරීමක් ද, උන වෙන් කිරීමක්ද යන්න වටිනාකම සමග වනුයේ

(1) රු 66 000 උන වෙන් කිරීම

(4) රු 56 000 ක උන වෙන් කිරීම

(2) රු 66 000 ක අධි වෙන් කිරීම

(5) රු 60 000 ක උන වෙන් කිරීම

(3) රු 56 000 ක අධි වෙන් කිරීම

(.....)

15.සුධර්මාගේ ව්‍යාපාරයේ ආදායම් ප්‍රකාශනය සකස් කිරීමේදී වැරදීමකින් අවසාන බඩු තොගය අවතක්සේරු වී ඇත.

ආදායම් ප්‍රකාශනයේ පහත අයිතමයන්ට සිදු වන බලපෑම වන්නේ

විකුණුම් පිරිවැය

ලාභය

(1) වෙනස් නොවේ

වැඩි වේ.

(2) අඩු වේ.

අඩු වේ.

(3) වැඩි වේ

වෙනස් නොවේ

(4) වැඩි වේ

අඩු වේ

(5) අඩු වේ

වෙනස් නොවේ.

(.....)

16.ලිටල් ලයන් ක්‍රීඩා සමාජය 2023.04.01 යාවත්ව සාමාජිකයන් 10 දෙනෙකුගේ දායකත්වයෙන් ආරම්භ කරන ලදී.යාවත්ව සාමාජික මුදල් වසර 10 කාලයක් තුල ආදායම්ලෙස හඳුනා ගනියි.2025.04.01 දිනට යාවත්ව සාමාජික මුදල් ගිණුමේ ශේෂය රු 160 000

2026.03.31 දිනයේ අවසන් වර්ෂයට ආදායම ලෙස හඳුනාගත යුතු යාවත්ව සාමාජික මුදල් වටිනාකම වන්නේ

(1) රු 160 000

(3) රු 20 000

(5) රු 15 000

(2) රු 16 000

(4) රු 144 000

(.....)

17.සීමිත සුන්දරා සමාගමේ 2026.03.31 දිනෙන් අවසන් වර්ෂය සඳහා පහත තොරතුරු සපයා ඇත.

රු 000

2025.04.01 දිනට තොග -පිරිවැය

90 000

- ශුද්ධ උපලබ්ධි අගය

80 000

විකුණුම්

540 000

ගැණුම්

325 000

තොග විනාශ වීම්

40 000

2026.03.31 දිනට තොග - පිරිවැය

60 000

-ශුද්ධ උපලබ්ධි අගය

40 000

සමාගම අවසන් තොග භෞතිකව ආගණනය කරනු ලබයි.

2026.03.31 දිනෙන් අවසන් වර්ෂය සඳහා විකුණුම් පිරිවැය සහ 2026.03.31 දිනට මූල්‍ය තත්ව ප්‍රකාශනයේ දැක්විය යුතු තොගයේ වටිනාකම වන්නේ

විකුණුම් පිරිවැය

මූල්‍ය තත්ව ප්‍රකාශනයේ දැක්විය යුතු තොග වටිනාකම

(1) 325000	40 000	
(2) 315 000	40 000	
(3) 305 000	40 000	
(4) 315 000	60 000	
(5) 355 000	40 000	(.....)

18. ඉඩම් ක්ෂය නොකිරීමට හේතුවක් ලෙස සැලකිය හැක්කේ

- (1) ඉඩම් භාවිත කිරීම නිසා භෞතිකව වැහැරීමක්, ගෙවී යාමක් සිදු නොවන නිසා
- (2) ඉඩම්වල අපේක්ෂිත ඵලදායී ජීවකාලය සීමා රහිත වීම නිසා
- (3) ඉඩම්වල වටිනාකම් (මිල) නිරන්තරයෙන් වේගයෙන් ඉහල යාම නිසා
- (4) ඉඩම් වල භූගෝලීය පිහිටීමක් සමග වටිනාකම වෙනස් වීම නිසා
- (5) ඉඩම් වල වටිනාකම පිරිවැය නිවැරදිව තක්සේරු කළ නොහැකි වීම නිසා

(.....)

19. VAT සඳහා ලියාපදිංචි නොවූ ව්‍යාපාරයක් 2025.04.01 දින VAT රහිත මිල වූ රු 2 500 000 කට යන්ත්‍රයක් මිලදී ගන්නා ලදී. මෙම යන්ත්‍රය මිලට ගැනීමේදී 15% ක VAT ගෙවීමට සිදුවිය. මෙම යන්ත්‍රයේ ඵලදායී ජීව කාලය වසර 05 වන අතර ඵලදායී ජීව කාලය අවසානයේ එහි සුන්බුන් අගය රු 375 000 ක් වේ යැයි ඇස්තමේන්තු කරන ලදී. 2026.03.31 දිනට මෙම යන්ත්‍රයේ ධාරන අගය වන්නේ

- | | | |
|------------------|------------------|------------------|
| (1) රු 2 300 000 | (3) රු 2 500 000 | (5) රු 2 875 000 |
| (2) රු 2 075 000 | (4) රු 2 375 000 | (.....) |

20. සමාගමක 2026.03.31 දිනෙන් අවසන් වර්ෂය සඳහා පහත තොරතුරු උපුටා ගෙන ඇත.

රු 000

මුළු විස්තීර්ණ ආදායම

රු 6 000

වෙනත් විස්තීර්ණ ආදායම

රු 1 500

ආදායම් බද්ද

රු 1 125

වර්ෂය තුළදී බැංකු ණය වාරිකය නිසි පරිදි ගෙවා ඇති අතර එ තුල ඇතුළත් වූ මුළු පොළිය රු 375 000 කි. සමාගමේ පොළී ආවරණ අනුපාතය කීයද?

- | | | |
|------------|-------------|-----------|
| I. වාර 12 | III. වාර 16 | V. වාර 20 |
| II. වාර 14 | IV. වාර 18 | (.....) |

21. LKAS - 07 මුදල් ප්‍රවාහ ප්‍රකාශ ප්‍රමිතියට අනුව පහත සඳහන් එක් එක් මුදල් ප්‍රවාහයන් ඇතුළත් කළ යුතු ක්‍රියාකාරකම් අනුපිළිවෙලින් දැක්වෙන පිළිතුර තෝරන්න.

- A. ලාභංශ ගෙවීම
- B. ණයගැති මුදල් ලැබීම
- C. මොටර් රථ විකුණුම්
- D. කොටස් නිකුත් කිරීම

- | | |
|-------------------------------------|-------------------------------------|
| (1) ආයෝජන, මෙහෙයුම්, මූල්‍ය, ආයෝජන | (4) මූල්‍ය, ආයෝජන, මෙහෙයුම්, මූල්‍ය |
| (2) මූල්‍ය, මෙහෙයුම්, මූල්‍ය, ආයෝජන | (5) ආයෝජන, මෙහෙයුම්, මූල්‍ය, ආයෝජන |
| (3) මූල්‍ය, මෙහෙයුම්, ආයෝජන, මූල්‍ය | (.....) |

22.LKAS 37 (ප්‍රතිපාදන, අසම්භාව්‍ය වගකීම් හා අසම්භාව්‍ය වත්කම්) ප්‍රමිතයට අනුව පහත කුමන අයිතමය සමාගමක

මූල්‍ය ප්‍රකාශනවල ප්‍රතිපාදන ලෙස හඳුනා ගැනේද?

- A. වගකීම් සහතික සඳහා වෙන් කිරීම
- B. භාණ්ඩකරන අලාභ සඳහා ඉඩ හැරීම
- C. සේවක වන්දි වෙන් කිරීම
- D. සමුච්චිත ක්ෂය

(1) A හා C පමණි

(2) A හා B පමණි

(3) B හා C පමණි

(4) A හා D පමණි

(5) A, B හා C පමණි

(.....)

23. පහත සඳහන් ප්‍රකාශ අතරින් නිෂ්පාදන පිරිවැය නිවරදිව දැක්වෙන ප්‍රකාශනය වන්නේ

- (1) පාරිභෝජන ද්‍රව්‍ය පිරිවැය + ප්‍රාථමික පිරිවැය + නිෂ්පාදන පොදු කාර්ය පිරිවැය
- (2) ප්‍රාථමික පිරිවැය + පොදුකාර්ය පිරිවැය
- (3) සෘජු ද්‍රව්‍ය පිරිවැය + සෘජු ශ්‍රම පිරිවැය + සෘජු වෙනත් වියදම්
- (4) සෘජු ද්‍රව්‍ය පිරිවැය + ප්‍රාථමික පිරිවැය + නිෂ්පාදන පොදුකාර්ය පිරිවැය
- (5) ප්‍රාථමික පිරිවැය + පොදුකාර්ය පිරිවැය - නිෂ්පාදන නොවන පොදුකාර්ය පිරිවැය

(.....)

- 24 හා 25 ප්‍රශ්නවලට පිළිතුරු සැපයීමට පහත තොරතුරු භාවිතා කරන්න.

සීමිත අමාලි පොදු සමාගමේ 2026.03.31 න් අවසන් වර්ෂය සඳහා පහත තොරතුරු සපයා ඇත.

විස්තරය	රු 000
විකුණුම්	8 200
දළ ලාභය	3 200
වෙනත් ආදායම්	400
බෙදාහැරීම්, පරිපාලන, මූල්‍ය වියදම්වල එකතුව	1 400
බදු වියදම	200
ප්‍රත්‍යාගණන අතිරික්තය-ඉඩම්	800
ප්‍රත්‍යාගණන ඌනතාවය -කාර්යාල උපකරන	200
ගෙවූ ලාභාංශ-සාමාන්‍ය කොටස්	200

අතිරේක තොරතුරු

- I. 2025.04.01 දිනට රඳවාගත් ඉපයුම් රු 1 100 000 ක් විය.
- II. 2025.03.31 දිනෙන් අවසන් වර්ෂය සඳහා ප්‍රථම වතාවට ඉඩම් ප්‍රත්‍යාගණනය කළ අතර එහිදී වාර්තා කළ ඌනතාවය රු 800 000 ක් විය.
- III. ප්‍රචර්තන වර්ෂයේ කාර්යාල උපකරන ප්‍රථම වතාවට ප්‍රත්‍යාගණනය කර ඇත.

24.LKAS 01 මූල්‍ය ප්‍රකාශණ ඉදිරිපත් කිරීම ප්‍රමිතයට අනුව 2026.03.31 දිනෙන් අවසන් වර්ෂය සඳහා ලාභ අලාභ හෝ වෙනත් විස්තීර්ණ ආදායම් ප්‍රකාශනයේ හඳුනාගත යුතු මුළු විස්තීර්ණ ආදායම හා වෙනත් විස්තීර්ණ ආදායම කොපමණද?

මුළු විස්තීර්ණ ආදායම (රු 000)	විස්තීර්ණ ආදායම (රු 000)
(1) 2 700	300
(2) 2 700	700
(3) 2 900	700
(4) 2 900	300
(5) 3 200	800

(.....)

25. 2026.03.31 දිනට රඳවාගත් ඉපයුම කොපමණද?

- (1) රු 3 800 000
(2) රු 3 500 000

- (3) රු 3 300 000
(4) රු 2 400 000

- (5) රු 4 000 000

(.....)

26. සෙල්ලම් කාරයක් නිපදවන නිෂ්පාදන සමාගමක භාවිතා කරන අමුද්‍රව්‍ය අයිතමයකට අදාළ දත්ත පහත වේ.

අවම පාරිභෝජනය (දිනකට ඒකක) 3 600

සාමාන්‍ය පාරිභෝජනය (දිනකට ඒකක) 4 000

අවම ඇණවුම් කාලය (දින) 3

සාමාන්‍ය ඇණවුම් කාලය (දින) 4

උපරිම තොග මට්ටම (ඒකක) 24 000

මෙම අමුද්‍රව්‍ය අයිතමයට අදාළ යළි ඇණවුම් මට්ටම හා යළි ඇණවුම් ප්‍රමාණය පිළිවෙලින් ඒකක

යළි ඇණවුම් මට්ටම

යළි ඇණවුම් ප්‍රමාණය

(1) 21 000 9 800

(2) 22 000 10 800

(3) 20 000 8 800

(4) 18 000 7 500

(5) 15 000 3 800

(.....)

27. පොදුකාර්ය පිරිවැය බෙදාහැරීමේ ක්‍රියාපිළිවෙල අනුපිළිවෙලින් දක්වා ඇති පිළිතුරු කුමක්ද?

A. පොදුකාර්ය පිරිවැය ප්‍රතිපාදනය කිරීම

B. පොදුකාර්ය පිරිවැය විභජනය කිරීම

C. පොදුකාර්ය පිරිවැය, පිරිවැය ඒකකවලට අන්තර්ග්‍රහණය කිරීම

D. පොදුකාර්ය පිරිවැය රුස් කිරීම

(1) A,B,C හා D

(3) D,A,B හා C

(5) D,A,C හා B

(2) A,C,B හා D

(4) D,B,A හා C

(.....)

28. නිෂ්පාදන ව්‍යාපාරයක 2026 ජනවාරි මාසයේ ස්ථාවර පිරිවැය රු 180 000 ක් වන අතර සමච්ඡේද අවස්ථාවේ දී විචල්‍ය පිරිවැය රු 72 000 ක් වේ.

දායක විකුණුම් අනුපාතය වන්නේ

(1) 40%

(3) 50%

(5) 60%

(2) 45%

(4) 70%

(.....)

29. "X" නමැති භාණ්ඩයක් නිපදවන ව්‍යාපාරයකට අදාළව තොරතුරු පහත වේ.

සමච්ඡේදන ලක්ෂ්‍යය (ඒකක) 4 000

ඒකක විචල්‍ය පිරිවැය රු 60

දායක විකුණුම් අනුපාතය 40%

මෙම භාණ්ඩයෙන් ඒකක 4 500 ක් අලෙවි කරන්නේ නම් අපේක්ෂිත විකුණුම් වටිනාකම සහ අපේක්ෂිත ලාභය සොයන්න.

අපේක්ෂිත විකුණුම් ආදායම

අපේක්ෂිත ලාභය

(1) රු 400 000

රු 12 000

(2) රු 270 000

රු 20 000

(3) රු 450 000

රු 20 000

(4) රු 425 000

රු 15 000

(5) රු 390 000

රු 15 000

(.....)

30. ප්‍රාග්ධන ආයෝජන ව්‍යාපෘති ඇගයීම සම්බන්ධයෙන් පහත කුමන ප්‍රකාශය/ප්‍රකාශ සත්‍ය වේද?

- A. පිළිගෙවුම් කාලය ගණනය කිරීමේදී මුදල් කාලීන අගය සැලකිල්ලට ගනියි.
- B. දැනටමත් දරා අවසන් පිරිවැය මුදල් ප්‍රවාහයන් ලෙස සැලකීම.
- C. පොලී මුදල් ප්‍රවාහයට ඇතුළත් කර නොගනියි.

(5.) B හා C පමණි

(1.) A පමණි

(3.) A හා C පමණි

(2.) B පමණි

(4.) C පමණි

(.....)

ප්‍රශ්න අංක 31 සිට 50 තෙක් ප්‍රශ්නවලට කෙටි පිළිතුරු තිත් ඉරි මත ලියන්න.

31. පහත දැක්වෙන ලෙජර ගිණුම් කුමන ගිණුම්කරන මූලිකාංගයට අයත් වේද?

- I. ගැනිලි ගිණුම
- II. සේවක වන්දි ගිණුම
- III. ආපසු එවුම් ගිණුම
- IV. නොයිපසු ආදායම් ගිණුම

32. මූල්‍ය වාර්තාකරණයේ සංකල්පණාත්මක රාමුවට අනුව පහත වගන්ති සම්පූර්ණ කරන්න.

- A. මූල්‍ය තොරතුරුවල මූලික ගුණාත්මක ගතිලක්ෂණ වන්නේ අදාල බව හා යි.
- B. අතීත සිදුවීම්වල ප්‍රතිඵලයක් ලෙස ආර්ථික සම්පත් පවරා දීම සම්බන්ධයෙන් ව්‍යාපාර ඒකකය සතු..... වගකීමක් ලෙස හැඳින්වේ.
- C. සංකල්පණාත්මක රාමුවට අනුව මූලිකාංග මැනීම ඓතිහාසික පිරිවැය පදනම් මිනුම්කරණය හා අගය පදනම් මිනුම්කරණය ලෙස ප්‍රධාන කොටස් දෙකකට බෙදේ.
- D. සංකල්පණාත්මක රාමුවට අනුව පදනම් උපකල්පනය ලෙස..... හඳුනා ගනියි.

33. ශාන්තිගේ ව්‍යාපාරයේ 2026.01.01 දිනට සුළු මුදල් භාරකරු අත ඉතිරි මුදල රු 2 700 ක් විය. මසකට අග්‍රිමය ප්‍රමාණවත් නොවන බැවින් 2026.01.01 දින සිට තවත් රු 5 000 කින් අග්‍රිමය ඉහල නැන්වූ අතර එදිනම රු 12 300 ක මුදලක් අග්‍රිමය ප්‍රතිපූර්ණය සඳහා සුළු මුදල් භාරකරුට ලැබුණි.

- I. අග්‍රිමය ඉහල දැමීමට පෙර මාසයක අග්‍රිමය කොපමණද?.....
- II. අග්‍රිමය ප්‍රතිපූර්ණය කිරීමට අදාල ජර්නල් සටහන් ලියන්න.

	හර	බැර

34. නිෂ්පාදන ව්‍යාපාරයක 2026.03.31 දිනෙන් අවසන් වර්ෂය සඳහා පහත තොරතුරු ඔබට සපයයි.

	රු 000
පාරිභෝජන ද්‍රව්‍ය පිරිවැය	1 800
නිෂ්පාදන පොදුකාර්ය පිරිවැය	500
සෘජු ශ්‍රමය	300
පුරස්කාර	100
නොනිම් නොගය අඩුවීම (නිෂ්පාදන පිරිවැයට අගය කල)	50
2026.03.31 නිම් නොගය	650
2025.04.01 නිම් නොගය	450
2026.03.31 දිනෙන් අවසන් වර්ෂය සඳහා විකුණුම් පිරිවැය වන්නේ:	

35. 2025.04.01 දින සාමාජිකයන් 30 දෙනෙකුගේ මූලිකත්වයෙන් ක්‍රීඩා සමාජයක් ආරම්භ කරන ලදී. 2026.03.31 දිනෙන් අවසන් වර්ෂය සඳහා ක්‍රීඩා සමාජයේ මුළු ආදායම රු 1 340 000 ක් වූ අතර මුළු වියදම රු 820 000 ක් විය. වර්ෂය තුළ ක්‍රීඩාගාරයක් තැනීම සඳහා විශේෂ අරමුදලක් ආරම්භ කරන ලද අතර, ඒ සඳහා රු 2 000 000 ක මුදල් පරිත්‍යාගයක් 2026.03.31 දින ලැබී ඇත. එයින් ක්‍රීඩාගාරය ඉදිකිරීම සඳහා 40% ක මුදලක් භාවිතා කරන ලදී. කෙසේ වෙතත් වර්ෂය තුළ ලද රු 150 000 ක සාමාන්‍ය පරිත්‍යාග ගිණුම්ගත කිරීම මහනැරි ඇත.

36. SLFRS 15 ගනුදෙනුකරුවන් සමග ඇතිවන ගිවිසුම් වලින් ඇතිවන අයභාරය ප්‍රමිතයට අනුව

I. අයභාරය හඳුනාගත යුතු අවස්ථාව වන්නේ

II. ගනුදෙනුවෙහි මිල යනු

37. හවුල් ව්‍යාපාරයකට අදාළ පහත සඳහන් ප්‍රකාශ සත්‍ය නම් (T) අසත්‍ය නම් (F) ද යන්න සඳහන් කරන්න.

සත්‍ය/අසත්‍යයි

A. හවුල් ව්‍යාපාරයක ගිවිසුමක් ඇති විටකදී 1890 හවුල් ව්‍යාපාර ආඥා .

පනතේ නීතිමය විධිවිධාන කිසිවිටකත් එම ව්‍යාපාරයට බලනොපායි

B. හවුල් ව්‍යාපාරයක ස්ථාවර හා විචල්‍ය හිමිකම් වාර්තා කිරීමට වෙන

වෙනම හිමිකම් ගිණුම් පවත්වාගෙන යයි.

C. හවුල් ව්‍යාපාරයට හවුල්කරුවෙකු ණයක් සපයා ඇති විට ඊට අදාළ

පොළීය ආදායම් ප්‍රකාශනයේ වියදම් තුළ වාර්තා කළ යුතුය.

D. ව්‍යාපාරය වෙනුවෙන් හවුල්කරුවන් දරන්නා වූ වියදම් අමතර ප්‍රාග්ධනය

ලෙස සලකිය යුතු බවට හවුල් ආඥා පනතේ 24 වන වගන්තියේ සඳහන් වේ.

38. නිදුක හා ධනුක විසින් පවත්වාගෙන යන හවුල් ව්‍යාපාරයේ 2026.03.31 න් අවසන් වර්ෂය සඳහා ලාභ හෝ අලාභ විසර්ජන ප්‍රකාශයෙන් පහත තොරතුරු උපුටා ගෙන ඇත.

රු 000

හවුල් වේතන	නිදුක	480
	ධනුක	360
අලාභ කොටස්	නිදුක	108
	ධනුක	072

හවුල් ව්‍යාපාරයේ ලාභ අලාභ ගණනය කිරීමේදී රු 420 000 ක විකුණුම් ඉංවොයිසියක් මහහැරී ඇති බව පසුව අණවරනය විය.

I. 2026.03.31 දිනෙන් අවසන් වර්ෂය සඳහා නිවරදි ශුද්ධ ලාභය රු

II. 2026.03.31 දිනෙන් අවසන් වර්ෂය සඳහා ධනුකගේ ලාභ කොටස රු

39. සීමිත අයිති පොදු සමාගමේ පහත තොරතුරු ඔබට සපයයි.

2026.03.31 (රු 000)

2025.04.01 (රු 000)

ප්‍රකාශිත සාමාන්‍ය කොටස් ප්‍රාග්ධනය	24 000	20 000
ප්‍රත්‍යාගණන සංචිතය	1 300	300
රඳවාගත් ඉපයුම්	5 200	6 700

වර්ෂය තුළ ඉඩම් ප්‍රථම වතාවට ප්‍රත්‍යාගණනය කළ අතර රු 1 400 000 රඳවාගත් ඉපයුම් භාවිතා කරමින් සංචිත ප්‍රාග්ධනික කර ඇත. වර්ෂය තුළ ලාභාංශ ලෙස රු 990 000 ක් ගෙවා ඇත.

I. 2026.03.31 දිනෙන් අවසන් වර්ෂය සඳහා කාලච්ඡේදයේ ලාභය රු

II. 2026.03.31 දිනෙන් අවසන් වර්ෂය සඳහා මුළු විස්තීර්ණ ආදායම රු

40. සමාගමක 2026 මාර්තු මාසයට අදාළ පහත තොරතුරු ඔබට සපයා ඇත. සමාගම තොග නිකුත් කිරීම සඳහා පෙර පිටිපිටි පෙර පිට (FIFO) ක්‍රමය භාවිතා කරයි.

දිනය	විස්තරය	ප්‍රමාණය (ඒකක)	ඒකක පිරිවැය
2026.03.01	ශේෂය	1 000	?
2026.03.10	මිලට ගැනීම්	2 000	70
2026.03.25	විකුණුම්	1500	?

2026.03.01 දිනට පැවති තොගය
 2026.02.25 දින මිලට ගත් තොග වලින් ඒකක 400 ක් ඉතිරිව ඇත. ඒකකයක් රු 50 යි.
 2026.02.27 දින මිලට ගත් තොග වලින් ඒකක 600 ක් ඉතිරිව ඇත. ඒකකයක් රු 60 යි.

I. විකුණුම් පිරිවැය රු

II. 2026.03.31 දිනට තොගය රු

41. LKAS - 08 ගිණුම්කරන ප්‍රතිපත්ති, ගිණුම්කරන ඇස්තමේන්තු වෙනස්වීම් හා වැරදි ප්‍රමිතයට අනුව පහත එක් එක් අවස්ථාව ගිණුම්කරන ඇස්තමේන්තු වෙනස්වීමක්ද, ගිණුම්කරණ ප්‍රතිපත්ති වෙනස්වීමක්ද දැයන් සඳහන් කරන්න.

ගිණුම්කරණ ප්‍රතිපත්ති
 වෙනස්වීම්/ගිණුම්කරන
 ඇස්තමේන්තු වෙනස්වීම්

- I. පෙර පිටිපිටි පෙර පිට (FIFO) ක්‍රමයේ සිට හරිත සාමන්‍ය පිරිවැය (WAC) ක්‍රමයට තොග අගය කිරීමේ ක්‍රමය වෙනස් කිරීම
- II. පිරිවැය ආකෘතියේ සිට ප්‍රත්‍යාගණන ආකෘතියට දේපල පිරියත හා උපකරන මිනුම්කිරීමේ ක්‍රමය වෙනස් වීම
- III. වගකීම් සහතික සඳහා වෙන් කිරීම 2% සිට 5% දක්වා වැඩි කිරීම
- IV. දේපල පිරියත හා උපකරනවල ක්ෂය ක්‍රමය සරල මාර්ග ක්‍රමයේ සිට හිතවන ශේෂ ක්‍රමයට වෙනස් වීම.

42. සීමිත නිෂ්පාදන සමාගම නිෂ්පාදනයට ගනු ලබන අමුද්‍රව්‍යකට අදාළ තොරතුරු පහත දී ඇත.

ඒකකයක් රඳවා ගැනීමේ පිරිවැය රු 10
 වාර්ෂික ඉල්ලුම ඒකක 12 000
 එක් ඇණවුමක් ඒකක 3 000 ක් වේ නම් වාර්ෂික ඇණවුම් පිරිවැය රු 60 000 යි.

- I. ආර්ථික ඇණවුම් ප්‍රමාණය රු (EOQ)
- II. වරකට ආර්ථික ඇණවුම් ප්‍රමාණය ඇණවුම් කරන්නේ නම් වාර්ෂික ඇණවුම් පිරිවැය රු

43. 2026.03.31 දිනෙන් අවසන් වර්ෂය සඳහා සීමිත සාරාංශ පොදු සමාගමේ තොරතුරු පහත දී ඇත.

රු 000
 විකුණුම් රු 12 000
 විකුණුම් පිරිවැය රු 7 500
 බදු පසුලාභය රු 1 500
 ලාභාංශ ගෙවීම රු 600
 සාමාන්‍ය කොටස් ගණන 400 000

ඉහත තොරතුරු අනුව

- I. දළ ලාභ අනුපාතය
- II. ශුද්ධ ලාභ අනුපාතය
- III. කොටසකට ලාභාංශ
- IV. කොටසට ඉපයුමක්

44. භාණ්ඩ නිපදවන ආයතනයක පහත අයවැයගත තොරතුරු ඔබට ලබා දී ඇත.

ඒකකයක සෘජුග්‍රම පිරිවැය (පැයකට රු 120 බැගින්) රු 480

ඒකකයට අත්තර්ග්‍රහණය කළ යුතු නිෂ්පාදන පොදුකාර්ය පිරිවැය රු 600

නිෂ්පාදන පොදුකාර්ය සෘජු ග්‍රම පැය මත අත්තර්ග්‍රහණය කෙරේ. කාලච්ඡේදයේ භාණ්ඩයෙන් ඒකක 12 000 ක් නිපදවීමට අපේක්ෂා කෙරේ.

- I. පොදුකාර්ය පිරිවැය අත්තර්ග්‍රහණ අනුපාතය
- II. අයවැය ගත නිෂ්පාදන පොදුකාර්ය පිරිවැය රු

45. සමාගමක් තනි භාණ්ඩයක් නිෂ්පාදනය කරයි. ඊට අදාළ තොරතුරු පහත වේ.

නිෂ්පාදිත ඒකක ගණන මුළු පිරිවැය (රු)

1 000 1 200 000

1 500 1 400 000

ඒකකයක විකුණුම් මිල රු 600 ක් වේ.

- I. මුළු ස්ථාවර වියදම රු
- II. සමච්ඡේද ලක්ෂය ඒකක

46. පිරිවැය වර්ගීකරණයට අදාළව පහත ප්‍රකාශ සම්පූර්ණ කරන්න.

- I. නොග අගය කිරීම සඳහා පිරිවැය සහ
..... ලෙස වර්ග කෙරේ.
- II. පාලන කාර්යය සඳහා පිරිවැය
සහ..... ලෙස වර්ග කෙරේ.

47. සීමිත ආලෝකා පොදු සමාගමේ 2026.03.31 දිනෙන් අවසන් වසර සඳහා පිළියෙල කළ මූල්‍ය ප්‍රකාශන 2026.06.30 දින අධ්‍යක්ෂ මණ්ඩලය විසින් අනුමත කරන ලදී. මූල්‍ය ප්‍රකාශන ප්‍රසිද්ධ කිරීම 2026.07.05 දින සිදු කරන ලදී. LKAS 10 - වාර්තා කරන කාලච්ඡේදයට පසු සිදුවීම් ප්‍රමිතයට අනුව පහත එක් එක් සිදුවීම ගලපන සිදුවීමක්ද, නොගලපන සිදුවීමක්ද, යන්න සටහන් කරන්න.

ගලපන සිද්ධි/නොගලපන සිද්ධි

- I. 2026.03.31 දිනට රු 200 000 ක් වූ ණයගැතියෙකු අධිකරණ තීන්දුවක් මත 2026.05.15 දින භාණ්ඩකරන අලාභ ලෙස ලියා හැරීම.
- II. රු 5 000 000 ක ලාභාංශයක් සාමාන්‍ය කොටස් හිමියන්ට යෝජනා කිරීම
.....
- III. 2026.03.31 දිනට තිබුණු රු 1 000 000 ක් පිරිවැය වූ තොගයක් රු 800 000 කට රු 50 000 ක වියදමක් දරා 2026.06.10 දින විකිණීම.
- IV. 2026.06.10 දිනට තිබුණු රු 1 800 000 පිරිවැය වූ පරිගණක, 2026.04.15 දින ඇති වූ ගින්නකින් හානි වී රු 700 000 ක අලාභයක් සිදුවීම.

48. ශිෂ්ට විෂමි පොදු සමාගම 2019.04.01 දින රු 4 000 000 කට යන්ත්‍රයක් මිලටගත් අතර, එය වාර්ෂිකව 10% බැගින් ක්ෂය කරනු ලබයි. 2025.04.01 දින රු 900 000 ක වියදමක් දරා යන්ත්‍රය නවීකරනය කළ අතර, ඒ හේතුවෙන් යන්ත්‍රයේ ඵලදායී ජීව කාලය වසරකින් ඉහළ යන ලදී.

I. 2026.03.31 දිනෙන් අවසන් වර්ෂයේ යන්ත්‍ර ක්ෂය රු

II. 2026.03.31 දිනට යන්ත්‍රයේ ධාරන අගය රු

49. ද්‍රව්‍ය පිරිවැය පාලනයේ පහත කාර්යයන් තහවුරු කිරීමට අදාළ ලියවිලි නම් කරන්න.

- I. භාණ්ඩ මිලට ගන්නා ලෙස ගැණුම් කළමණාකරුගෙන් ඉල්ලුම් කිරීම
- II. සැපයුම්කරු භාණ්ඩ තොගය සමග ආයතනයේ භාණ්ඩ භාර ගැනීමේ අංශය වෙත යොමු කරන ලියවිල්ල
- III. සැපයුම්කරුගෙන් භාණ්ඩ ඇනවුම් කිරීම
- IV. ගබඩාවෙන් නිෂ්පාදන අංශයට ද්‍රව්‍ය නිකුත් කිරීම

50. සමාගමක් විසින් සලකා බලන ව්‍යාපෘතියකට අදාළ තොරතුරු පහත දැක්වේ.

	රු 000
මූලික ආයෝජනය (රු)	රු 2 400
ඵලදායී ජීව කාලය (වසර)	05
සුන්බුන් අගය (රු)	රු 400
වාර්ෂික මුදල් ගලා ඒම (රු)	රු 1 200
වාර්ෂික පිරිවැය (ක්ෂය ද ඇතුළුව)	රු 700

මෙම ව්‍යාපෘතියේ පිළිගෙවුම් කාලය